

Brussell, 28 ta' Novembru 2024
(OR. en)

16325/24

LIMITE

FISC 251
ECOFIN 1450

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Konklużjonijiet dwar il-progress miksub mill-Grupp dwar il-Kodiċi tal-Kondotta (Tassazzjoni tal-Intraprizi) matul il-Presidenza Ungeriza -Approvazzjoni

1. F'konformità mal-mandat tiegħu, il-Grupp dwar il-Kodiċi tal-Kondotta (COCG) jirrapporta regolarment lill-Kunsill dwar il-progress tal-hidma tiegħu. L-aħhar rapport ta' kull sitt xhur li sar mis-COCG lill-Kunsill jinsab fid-dokumenti ST 16328/2024 + ADD 1-7.
2. L-abbozz ta' konklużjonijiet tal-Kunsill dwar il-progress miksub mis-COCG matul il-Presidenza Ungeriza gie eżaminat fil-laqgħa tal-Grupp dwar il-Kodiċi tal-Kondotta (Tassazzjoni tal-Intraprizi) tal-20 ta' Novembru 2024. Id-delegazzjonijiet kollha jappoġġaw it-test li jinsab fl-Anness.
3. Il-Kumitat tar-Rappreżentanti Permanenti huwa għalhekk mistieden jikkonferma l-qbil dwar it-test u jirrakkomanda li l-Kunsill (Ecofin) japprova dawn il-konklużjonijiet bħala punt "A" fl-10 ta' Diċembru 2024.

Abbozz ta' konkluzjonijiet tal-Kunsill

**dwar il-progress miksub mill-Grupp dwar il-Kodiċi tal-Kondotta (Tassazzjoni tal-Intrapriži)
matul il-Presidenza Ungeriza**

Il-Kunsill tal-Unjoni Ewropea:

1. JIRRIKONOXXI l-impatt pożittiv tal-Kodiċi ta' Kondotta u l-isforzi tal-Grupp fil-mitigazzjoni tal-prattiki dwar it-taxxa dannuži, li jikkontribwixxu għat-tnaqqis tar-regimi tat-taxxa preferenzjali kemm fl-UE kif ukoll fil-livell dinji;
2. JESPRIMI APPREZZAMENT għall-isforzi tal-Grupp u d-dedikazzjoni tal-President tiegħu matul il-mandat tagħha fl-avvanz tal-objettivi deskritti fil-Kodiċi tal-Kondotta (Tassazzjoni tal-Intrapriži) u JINKORAĠĠIXXI lill-Grupp biex ikompli l-hidma siewja tiegħu;
3. JAPPROVA r-rapport tal-Grupp kif jinsab fid-dokumenti ST 16328/2024 + ADD 1-7;
4. JAPPROVA l-valutazzjonijiet tal-istatus quo li qabel dwarhom il-Grupp u JITLOB lill-Grupp ikompli bis-sorveljanza tal-istatus quo u bl-implimentazzjoni tal-izmuntar; JAPPROVA l-valutazzjonijiet tal-effetti reali tal-miżuri individwali kif maqbula mill-Grupp u JITLOB lill-Grupp biex ikompli jissorvelja l-miżuri individwali;
5. JILQA' l-progress miksub mill-Grupp dwar il-Kodiċi tal-Kondotta fir-reviżjoni tal-lista tal-UE ta' ġurisdizzjonijiet li ma jikkooperawx f'Ottubru 2024; IHEĠĠEĠ lill-Grupp iżomm djalogu effettiv mal-ġurisdizzjonijiet, kif ukoll monitoraġġ u skrinjar, biex jappoġġa l-konformità tagħhom mal-kriterji tal-elenkar tal-UE u t-twettiq tal-impenji sal-iskadenza miftiehma;
6. JILQA' l-adattament mill-Grupp tal-monitoraġġ futur għall-kriterju 1.2 fil-kuntest tal-qafas il-ġdid ta' monitoraġġ u rieżami tal-Forum Globali dwar it-trasparenza tat-taxxa;

JIRRIKONOXXI l-monitoraġġ kontinwu tal-ġurizdizzjonijiet rilevanti li ma jimponux taxxa jew dawk li jimponu biss taxxa nominali fir-rigward tal-progress li ghamlu fl-implimentazzjoni tal-qafas legali dwar l-Imprizi ta' Investiment Kollettiv skont il-kriterju 2.2; JIRRIKONOXXI l-estensjoni tal-applikazzjoni tal-kriterju 3.2 għall-ġurizdizzjonijiet li ssieħbu fil-Qafas Inkluziv tal-OECD/G20 dwar il-BEPS fl-1 ta' Jannar 2018 u t-talba għal impenn mill-ġurizdizzjonijiet ikkonċernati;

7. JILQA' l-hidma fuq l-indikaturi tal-għażla xierqa għal modifiki futuri tal-ambitu geografiku tal-lista tal-UE;
8. JAPPELLA lill-Grupp ikompli l-hidma biex jinkorpora s-sjieda benefiċjarja bħala r-raba' kriterju ta' trasparenza;
9. JISTIEDEN lill-Grupp jirrapporta lura lill-Kunsill dwar il-hidma tiegħu matul il-Presidenza tal-Polonja.